

మార్గశీర్ష శుద్ధ
పక్షి



20.12.2020
ఆదివారము



గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్పరంబ్రహ్మ, తస్మై శ్రీగురవే నమః ॥
శ్రీవేంకటాచలాధీశం, శ్రీయాధ్యాసితవక్షసం ।
శ్రీతచేతనమందారం, శ్రీనివాసమహం భజే ॥

అథ సంకల్పః

శ్రీమదాదివరాహక్షేత్రే, విరాజమానస్య, అఖిలాండకోటిబ్రహ్మాండనాయకస్య, శ్రీపద్మావతీజానేః, భగవతః, శ్రీవేంకటేశ్వరస్వామినస్సన్నిధౌ, ధర్మవిగ్రహస్య, శ్రీరామచంద్రప్రభోః, పాదసేవకస్య, హనూమతఃప్రసాదేన, అస్మిన్నువనే, విషూచికా క్రిమిజనిత, సమస్తదుష్ప్రభావ, నిర్మూలనద్వారా, సర్వేషాం ఆస్తికమహాజనానాం, సర్వవిధ సుస్థిరతా సిద్ధ్యర్థం, విద్యావిత్తవ్యాపార, దేశరక్షణాదిరంగేషు, సర్వతోముఖాభివృద్ధి ద్వారా, శ్రీరామరాజ్యస్య, పునర్వ్యవస్థాపనార్థం, సద్భావనాం, సత్సంకల్పానాం, సత్కార్యాణాం చ, సర్వతోముఖ, విజయసిద్ధ్యర్థం, భారతవర్షస్య, అభివృద్ధౌ నిమగ్నానామ్, అధికారిణాం, సైనికానాం, కర్షకవణిగాదీనాం, ఉపాధ్యాయ, వైజ్ఞానిక, వైద్యాదీనాం చ, సర్వేషాం సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం, శ్రీరామచంద్రరూపాంతరస్య, శ్రీమద్వేంకటేశ్వరపరబ్రహ్మణః, శ్రీమదాంజనేయస్య చ, పరిపూర్ణానుగ్రహసిద్ధ్యర్థం, శ్రీమద్వాల్మీకిరామాయణాంతర్గతే, సుందరకాండే, యథాశక్తి చతుస్త్రింశస్సర్గశ్లోకపారాయణం, శ్రీధన్వంతరిమంత్రపారాయణం, తథా సుబ్రహ్మణ్య-భుజంగస్తోత్రపారాయణం చ, అన్యోన్యసాహాయ్యేన, ఆచార్యముఖేన, కరిష్యామహే.

శ్రీ రామ ప్రార్థన - రామాయ రామభద్రాయ, రామచంద్రాయ వేదసే ।
రఘునాథాయ నాథాయ, సీతాయాః పతయే నమః ॥

శ్రీ ఆంజనేయ ప్రార్థన - గోష్పదీకృతవారాశిం, మశకీకృతరాక్షసం ।
రామాయణమహామాలారత్నం వందేఽనిలాత్మజమ్ ॥

శ్రీ వాల్మీకి ప్రార్థన - కూజంతం రామ రామేతి, మధురం మధురాక్షరమ్ ।
ఆరుహ్య కవితాశాఖాం, వందే వాల్మీకి కోకిలమ్ ॥





అథ సుందరకొండే చతుస్త్రింశస్థ్యః



అపకృష్టాశ్రమపదాన్బ్రుగరూపేణ రాఘవమ్ ।
 శూన్యే యేనాపనీతాఽసి తస్య ద్రక్ష్యసి యత్ఫలమ్ ॥ 34.32 ॥

న చిరాద్రావణం సంఖ్యే యో వధిష్యతి వీర్యవాన్ ।
 రోషప్రముక్తైరిషుభిర్జ్వలద్భిరివ పావకైః ॥ 34.33 ॥

తేనాహం ప్రేషితో దూతస్త్వత్సకాశమిహాగతః ।
 త్వద్వియోగేన దుఃఖార్తః స త్వాం కౌశలమబ్రవీత్ ॥ 34.34 ॥

లక్ష్మణశ్చ మహాతేజాః సుమిత్రానన్దవర్ధనః ।
 అభివాద్య మహాబాహుః స త్వాం కౌశలమబ్రవీత్ ॥ 34.35 ॥

రామస్య చ సఖా దేవి సుగ్రీవో నామ వానరః ।
 రాజా వానరముఖ్యానాం స త్వాం కౌశలమబ్రవీత్ ॥ 34.36 ॥

నిత్యం స్మరతి రామస్త్వాం ససుగ్రీవః సలక్ష్మణః ।
 దిష్ట్వా జీవసి వైదేహి రాక్షసీవశమాగతా ॥ 34.37 ॥

న చిరాద్ద్రక్ష్యసే రామం లక్ష్మణం చ మహాబలమ్ ।
 మధ్యే వానరకోటీనాం సుగ్రీవం చామితౌజసమ్ ॥ 34.38 ॥

అహం సుగ్రీవసచివో హనూమాన్నామ వానరః ।
 ప్రవిష్టో నగరీం లంకాం లంఘయిత్వా మహోదధిమ్ ॥ 34.39 ॥

కృత్వా మూర్ధ్ని పదన్యాసం రావణస్య దురాత్మనః ।
 త్వాం ద్రష్టుముపయాతోఽహం సమాశ్రిత్య పరాక్రమమ్ ॥ 34.40 ॥

నాహమస్మి తథా దేవి యథా మామవగచ్ఛసి ।
 విశంకా త్యజ్యతామేషా శ్రద్ధత్స్వ వదతో మమ ॥ 34.41 ॥



ఇతి సుందరకొండే చతుస్త్రింశస్థ్యః



శ్రీరఘుస్తుతిః - ఆపదామపహర్తారం, దాతారం సర్వసంపదాం ।
 లోకాభిరామం శ్రీరామం, భూయో భూయో నమామ్యహమ్ ॥

ఫలస్తుతిః - బుద్ధిర్బలం యశో ధైర్యం, నిర్భయత్వమరోగితా ।
 అజాడ్యం వాక్పటుత్వం చ, హనూమత్ స్మరణాత్ భవేత్ ॥

శ్రీ హనుమతే నమః

❧ **అథ ధన్వంతరి ధ్యేనమ్** ❧

అచ్యుతానంత గోవింద, విష్ణో నారాయణామృత ।
రోగాన్మే నాశయాశేషాన్, ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం, బలం తేజో ధియం శ్రియం ।
స్వభక్తేభ్యోఽనుగృహ్లాంతం, వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం, భక్త్యా నిత్యం పఠన్తి యే ।
అనారోగ్యం న తేషాం స్యాత్, సుఖం జీవన్తి తే చిరమ్ ॥ 3 ॥



ఓం, నమో భగవతే వాసుదేవాయ, ధన్వంతరయే, అమృతకలశహస్తాయ, వజ్రజలౌకహస్తాయ, సర్వామయవినాశనాయ, త్రైలోక్యనాథాయ, మహావిష్ణవే స్వాహా । ఓం, వాసుదేవాయ విద్మహే, సుధాహస్తాయ ధీమహి । తన్నో ధన్వంతరిః ప్రచోదయాత్ ।

అథ సుబ్రహ్మణ్యభుజంగస్తోత్రమ్

విధౌ క్లుప్తదండాన్ స్వలీలాధృతాండాన్ నిరస్తేభశుండాన్ ద్విషత్కాలదండాన్ ।
హతేంద్రారిషండాన్ జగత్రాణశౌండాన్ సదా తే ప్రచండాన్ శ్రయే బాహుదండాన్ ॥ 12 ॥

సదా శారదాః షణ్ముగాంకా యది స్యుః సముద్యంత ఏవ స్థితాశ్చేత్సమంతాత్ ।
సదా పూర్ణబింబాః కలంకైశ్చ హీనాః తదా త్వన్ముఖానాం బ్రువే స్కంద సామ్యం ॥ 13 ॥

స్ఫురన్మందహాసైః సహంసాని చంచత్ కటాక్షావలీభృంగసంఘోజ్జ్వలాని ।
సుధాస్యందిబింబాధరాణీశసూనో తవాలోకయే షణ్ముఖాంభోరుహాణి ॥ 14 ॥

విశాలేషు కర్ణాంతదీర్ఘేష్వజస్రం దయాస్యందిషు ద్వాదశస్వీక్షణేషు ।
మయీషత్కటాక్షః సకృత్పాతితశ్చేత్ భవేత్తే దయాశీల కా నామ హానిః ॥ 15 ॥

సుతాంగోద్భవో మేఽసి జీవేతి షడ్ధా జపన్మంత్రమీశో ముదా జిఘ్రుతే యాన్ ।
జగద్భారభృద్భ్యో జగన్నాథ తేభ్యః కిరీటోజ్జ్వలేభ్యో నమో మస్తకేభ్యః ॥ 16 ॥

స్ఫురద్రత్నకేయూరహారాభిరామః చలత్కుండలశ్రీలసద్గండభాగః ।
కటౌ పీతవాసాః కరే చారుశక్తిః పురస్తాన్మమాస్తాం పురారేస్తనూజః ॥ 17 ॥

ఇహాయాహి వత్సేతి హస్తాన్ప్రసార్య ఆహ్వాయత్యాదరాచ్ఛంకరే మాతురంకాత్ ।
సముత్పత్య తాతం శ్రయంతం కుమారం హరాశ్లిష్టగాత్రం భజే బాలమూర్తిం ॥ 18 ॥

కుమారేశసూనో గుహ స్కంద సేనాపతే శక్తిపాణే మయూరాధిరూఢ ।
పులిందాత్మజాకాంత భక్తార్తిహారిన్ ప్రభో తారకారే సదా రక్ష మాం త్వం ॥ 19 ॥

ప్రశాంతేంద్రియే నష్టసంజ్ఞే విచేష్టే కఫోద్గారివక్త్రే భయోత్కంపిగాత్రే ।
ప్రయాణోన్ముఖే మయ్యనాథే తదానీం ద్రుతం మే దయాలో భవాగ్రే గుహ త్వం ॥ 20 ॥

కృతాంతస్య దూతేషు చండేషు కోపాత్ దహచ్ఛింది భింద్ధీతి మాం తర్జయత్సు ।
మయూరం సమారుహ్య మా భైరితి త్వం పురః శక్తిపాణిః మమాయాహి శీఘ్రం ॥ 21 ॥

ప్రణమ్యాసకృత్పాదయోస్తే పతిత్వా ప్రసాద్య ప్రభో ప్రార్థయేఽనేకవారం ।
న వక్తుం క్షమోఽహం తదానీం కృపాభే న కార్యాంతకాలే మనాగప్యృపేక్షా ॥ 22 ॥

ఇతి సుబ్రహ్మణ్యభుజంగస్తోత్రే చికోదశశ్లోకైః

అథ సనీమ్రహస్థాస్థనై

ఆరోగ్యం పద్మబంధుర్వితరతు, నితరాం సంపదం శీతరశ్మిః,
భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।
సౌభాగ్యం దేవమంత్రి, రిపుభయశమనం భార్గవః, శౌర్యమార్కిః,
దీర్ఘాయుష్స్సైంహికేయః, విపులతరయశః కేతుః, ఆచంద్రతారమ్ ॥
అరిష్టాని ప్రణశ్యంతు దురితాని భయాని చ ।
శాంతిరస్తు శుభం మేఽస్తు గ్రహాః కుర్వంతు మంగళమ్ ॥



అథ క్షీమాస్థాస్థనై : యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణమ్ : కాయేన వాచా మనసేంద్రియైర్వా,
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై,
నారాయణాయేతి సమర్పయామి ॥



అథ మంగళమ్ : శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥
